

## ربيع الاول کا عظیم تحفہ: رحمتِ انسانیت محمد ﷺ

تحریر: مصعب بن عمير

محمد ﷺ کی امت کے لیے ربيع الاول انتہائی اہمیت کا حامل ہے۔ اس مہینے میں نہ صرف محسن انسانیت آنحضرت ﷺ کی ولادت ہوئی بلکہ ہجرت کے نتیجے میں آپ ﷺ مدینہ منورہ کے حکمران بھی اسی مہینے میں ہی بنے۔ اسی مہینے ربيع الاول میں رسول اللہ ﷺ اپنے رب کی جانب لوٹ گئے جہاں وہ قیامت کے دن اس امت کے لیے شفاعت کا باعث بنیں گے۔

انبیاء کی شاندار اور منفرد تاریخ میں رسول اللہ ﷺ کا اس منصب پر فائز ہونا سب سے منفرد تھا کیونکہ پچھلے انبیاء کی طرح رسول اللہ ﷺ کی مخصوص قوم یا متعین زمانے کے لیے نبی بنا کر نہیں بھیجے گئے تھے جیسا کہ قوم عاد، قوم ثمود، قوم لوط یا انی اسرائیل کی طرف مخصوص انبیاء بھیجے گئے۔ رسول اللہ ﷺ تمام قوموں کے لیے اور تمام آنے والے وقت کے لیے اللہ کے نبی اور رسول ہیں، جس دن سے انھیں اس منصب پر فائز کیا گیا سے لے کر اس وقت تک کہ جب قیامت برپا ہوگی۔ اللہ سبحانہ و تعالیٰ نے فرمایا کہ، **وَمَا أَرْسَلْنَاكَ إِلَّا رَحْمَةً لِّلْعَالَمِينَ** "اور ہم نے آپ ﷺ کو تمام جہاں والوں کے لیے رحمت بنا کر بھیجا ہے" (الانبیاء: 107)۔ لہذا آپ ﷺ کو تمام لوگوں کے لیے نبی اور رسول بنا کر بھیجا گیا ہے، چاہے وہ عرب ہوں یا غیر عرب، افریقی ہوں یا ایشیائی، یورپی ہوں یا امریکی۔ آپ ﷺ کا پیغام تمام انسانیت کے لیے رحمت ہے اور یہ تمام ادیان پر غالب ہونے کے لیے آیا ہے، ان پر بھی جو اللہ کے ساتھ دوسروں کو شریک ٹھہراتے ہیں چاہے ان کو یہ ناگوارہ کیوں نہ گزرے۔

رسول اللہ ﷺ نے یہ عظیم ترین ذمہ داری کس طرح اٹھائی، ایسی ذمہ داری جو اللہ کے کسی بندے پر اس پہلے نہیں ڈالی گئی تھی اور نہ آئندہ کبھی ڈالی جائے گی۔ کس طرح رسول اللہ ﷺ نے بغیر آرام و سکون کے مسلسل جدوجہد کی، اس راہ میں عظیم مشکلات کا صبر کے ساتھ سامنا کیا، اپنے پیغام کو حکمت اور دانائی کے ساتھ بیان کیا، گناہ گاروں کا منہ گناہ کی زندگی سے موڑ کر انہیں پاک کیا اور صحابہ کرامؐ کی شکل میں ایسے مضبوط لوگوں کی جماعت تیار کی جس پر اس عظیم امت کی عمرت تغیر ہوئی۔ صحابہ کرامؐ کے درمیان اس بات پر اجماع تھا کہ رسول اللہ ﷺ تمام اقوام کے لیے پیغمبر اور رسول بنا کر بھیجے گئے ہیں۔ صحابہ کی جماعت میں ہمیں صحیب ملتے ہیں جو کہ روپی تھے، سلمان فارسی جو کہ ایران سے تھے اور بلال جبھی جو کہ افریقی تھے اور اس کے علاوہ بے شمار لوگ کہ جن کا تعلق عرب کے مختلف قبائل سے تھا۔ رسول اللہ ﷺ نے انھیں اسلامی عقیدے کی بنیاد پر ایک لڑی میں پروردیا اور ان کے درمیان اس عقیدے کی بنیاد پر ایسا بھائی چارہ قائم کیا جو خون اور نسلی عصیت کی بنیاد پر بنے والے رشتؤں سے کہیں زیادہ مضبوط تھا۔ صحابہ کے درمیان یہ مضبوط تعلق اللہ اور اس کے رسول ﷺ کی محبت کی وجہ سے تھا۔ پھر اس مضبوط رشتے میں جڑے یہ صحابہ قطار در قطار ایک ایسے شاندار اور عظیم ڈھانچے کی شکل میں ظاہر ہوئے جس کے سامنے اس وقت کے قبائلی ڈھانچے ماند پڑ گئے۔ ان کے اس ایمانی بھائی چارے نے قبائلیت، قویت اور نسل پرستی جیسے فضول رشتؤں کو توڑ ڈالا جس نے انسانیت کو رحمت اور سلامتی سے محروم کر رکھا تھا جو محبت کی جگہ نفرت، تعاون کی جگہ عداوت اور تحفظ کی جگہ عدم تحفظ کو پرواں چڑھاتے ہیں۔

کہ میں رسول اللہ ﷺ کی بعثت کے بعد اس پیغام رحمت کی شمع سے پورا جزیرہ اعراب منور ہو گیا۔ مظلوموں کے لیے یہ امید کا پیغام تھا جو قبلی نظام میں جڑے ہوئے تھے اور ظالموں کے لیے یہ پیغام ایک انتہا تھا۔ اس سچائی کی جانب قرب و جوار سے ہر کوئی متوجہ ہوا۔ لیکن اس کے ساتھ ہی ظالموں نے اپنے تکبر اور گھمنڈ میں اس کو مسترد کر دیا۔ کفر نے ان کے دلوں کو سخت اور بند کر دیا۔ انھوں نے اپنی طاقت اور حاکیت کو رسول اللہ ﷺ اور ان تمام لوگوں کو نقصان پہنچانے کے لیے استعمال کیا جو اللہ کے رسول ﷺ پر ایمان لائے تھے۔ انھوں نے اس پیغام اور اس پیغمبر کے خلاف جھوٹی باتیں پھیلائیں، ان کا پیچھا کیا اور ان پر اس تدریش دکیا کہ کئی صحابہ شہید ہو گے۔ لیکن اس کے باوجود رسول اللہ ﷺ نے اپنے پیغام کی اشاعت کے کام کو جاری رکھا اور اللہ کے سوا کسی کے خوف کو خود پر غالب نہ ہونے دیا۔ رسول اللہ ﷺ نے خفیہ طریقے سے اور ذہانت کے ساتھ اقدامات اٹھائے تاکہ ان لوگوں سے نصرۃ (مادی مدد) حاصل کی جائے جو جنگیں لڑنے کے ماہر تھے تاکہ ان کی مدد سے اپنے پیغام کو حکومت کی شکل میں ڈھال دیں۔

اس سخت امتحان کے وقت میں ماہ ربيع الاول نے ایک اور تحفہ بھی دیا جو کہ رسول اللہ ﷺ کی ہجرت ہے کہ جس کے ذریعے مدینہ منورہ میں اسلام کی بنیاد پر ریاست قائم ہوئی جو کہ آنے والے دنوں میں پوری دنیا کے لیے میانہ نور بن گئی۔ مدینہ کے دو طاقتوں قبائل، اوس و خزرج سے مادی مدد (نصرۃ) مل جانے کے بعد رسول اللہ ﷺ نے مدینہ بھرت فرمائی اور مکہ کی مظلومیت کے دنوں کا خاتمه اور مدینہ میں اسلام کی حکمرانی کا دور شروع ہوا۔ بخاری نے اپنی صحیح میں ابن شہاب سے روایت کی ہے کہ انھوں نے کہا کہ عروہ ابن زیر نے انھیں بتایا کہ: **وَسَمِعَ الْمُسْلِمُونَ بِالْمَدِيْنَةِ مَخْرَجَ رَسُولِ اللَّهِ صَلَّى اللَّهُ عَلَيْهِ وَسَلَّمَ مِنْ مَكَّةَ...** **فَتَلَقُوا رَسُولَ اللَّهِ صَلَّى اللَّهُ عَلَيْهِ وَسَلَّمَ بِظَاهِرِ الْحَرَّةِ، فَعَدَلَ إِلَيْهِمْ ذَاتَ الْيَمِينِ، حَتَّى نَزَلَ إِلَيْهِمْ فِي بَنِي عَمْرُو بْنِ عَوْفٍ، وَذَلِكَ يَوْمُ الْأَثْنَيْنِ مِنْ شَهْرِ رَبِيعِ الْأَوَّلِ...**" اور مدینہ کے مسلمانوں نے مکہ سے رسول اللہ ﷺ کی روائی کا سُن لیا تھا۔ اور انھوں نے رسول اللہ ﷺ

کا استقبال قبلیہ بن عوف کہ جگہ پر کیا، اور وہ پیر کا دن اور ربع الاول کا مہینہ تھا۔۔۔ "اور ابن حبان نے اپنی صحیح میں البراء سے روایت کی کہ: **أَنَّ قُدُومَهُ صَلَّى اللَّهُ عَلَيْهِ وَسَلَّمَ الْمَدِينَةَ كَانَ يَوْمَ الْأَثْنَيْنِ لِاثْنَيْ عَشْرَةَ لَيْلَةً خَلَتْ مِنْ رَبِيعِ الْأَوَّلِ**" رسول اللہ پیر کے روز بارہ ربع الاول کی رات کو پہنچے۔ طبری نے اپنی کتاب "انبیاء اور حکمرانوں کی تاریخ" میں کہا ہے کہ: **حَدَّثَنَا أَبْنُ حُمَيْدٍ، قَالَ: حَدَّثَنَا سَلَمَةُ، عَنْ أَبْنِ إِسْحَاقَ، عَنِ الرَّهْبَرِيِّ، قَالَ: قَدِمَ رَسُولُ اللَّهِ صَلَّى اللَّهُ عَلَيْهِ وَسَلَّمَ الْمَدِينَةَ يَوْمَ الْأَثْنَيْنِ، لِاثْنَيْ عَشْرَةَ لَيْلَةً خَلَتْ مِنْ شَهْرِ رَبِيعِ الْأَوَّلِ**" ہم نے ابن حمید سے سنا کہ: رسول اللہ صَلَّى اللَّهُ عَلَيْهِ وَسَلَّمَ مدینہ پیر بارہ ربع الاول کی رات کو پہنچے تھے۔"

لہذا ربع الاول وہ مہینہ ہے جس میں رسول اللہ صَلَّى اللَّهُ عَلَيْهِ وَسَلَّمَ کو نبوت عطا کی گئی اور اسی مہینے میں اللہ نے رسول اللہ صَلَّى اللَّهُ عَلَيْهِ وَسَلَّمَ کو حکمرانی بھی عطا فرمائی۔ اب چونکہ اسلامی ریاست قائم ہو گئی تھی لہذا اسلام کے نفاذ کا عمل بھر پور طریقے سے شروع ہو گیا۔ رسول اللہ صَلَّى اللَّهُ عَلَيْهِ وَسَلَّمَ نے مختلف علاقوں پر صحابہ گو حکمران بنا کر بھیجا، رسول اللہ صَلَّى اللَّهُ عَلَيْهِ وَسَلَّمَ نے قاضی تعینات کیے اور ایک مقنی اور بیدار مغز عدلیہ کی بنیاد رکھی، آپ صَلَّى اللَّهُ عَلَيْهِ وَسَلَّمَ نے ریاست کے مالی امور کو منظم کرنے کے لیے بیت المال قائم کیا جس کے ذریعے مخصوصات اکٹھے کیے جاتے اور شہر یوں کی ضروریات پر اخیس خرچ کیا جاتا اور آپ صَلَّى اللَّهُ عَلَيْهِ وَسَلَّمَ نے ایک مضبوط اور طاقتور فوج کی تشکیل کی۔ آپ صَلَّى اللَّهُ عَلَيْهِ وَسَلَّمَ نے دوسرے قبائل اور اقوام کو اسلام کی دعوت دی اور اس مقصد کے لیے مختلف بادشاہوں اور شہنشاہوں کو خطوط بھیجے۔ آپ صَلَّى اللَّهُ عَلَيْهِ وَسَلَّمَ اسلامی ریاست کی حدود کو مسلسل پھیلاتے رہے کیونکہ یہ ان کی ذمہ داری تھی کہ اسلام کی دعوت کو جو کہ انسانیت کے لیے رحمت ہے، پوری دنیا تک پہنچایا جائے اور لوگ جو ق در جو ق اسلام میں داخل ہونے لگے۔ اللہ سبحانہ تعالیٰ فرماتے ہیں، **إِذَا جَاءَ نَصْرُ اللَّهِ وَالْفَتْحُ طَ وَرَأَيْتَ النَّاسَ يَدْخُلُونَ فِي دِيَنِ اللَّهِ أَفْوَاجًا** "جب اللہ کی مدد آگئی اور فتح حاصل ہو گئی اور آپ نے لوگوں کو اللہ کے دین میں جو ق در جو ق آتا دیکھ لیا" (النصر: 1-2)۔

رسول اللہ صَلَّى اللَّهُ عَلَيْهِ وَسَلَّمَ نے اس امت کو اس بات سے باخبر کیا کہ اب ان کا مقصد مکمل ہو گیا ہے۔ آپ صَلَّى اللَّهُ عَلَيْهِ وَسَلَّمَ نے امت کے سامنے اس مقصد کو واضح کیا جس کے لیے اللہ سبحانہ و تعالیٰ نے انھیں معموش فرمایا تھا اور وہ مقصد یہ تھا کہ پوری دنیا پر اسلام کی رحمت چھا جائے۔ اور پھر خلافتِ راشدہ کے دور میں امت نے اس بات کو یقین بنایا کہ اسلام اس وقت کی دو عظیم سلطنتوں، روم اور فارس پر، قائم ہو جائے۔ رسول اللہ صَلَّى اللَّهُ عَلَيْهِ وَسَلَّمَ نے اپنی امت کو اس بات سے آگاہ کیا کہ مغرب میں استنبول قیخت ہو گا اور یہ بشارت ع خلافتِ عثمانیہ کے دور میں پوری ہوئی۔ اسی طرح رسول اللہ صَلَّى اللَّهُ عَلَيْهِ وَسَلَّمَ نے یہ بشارت دی کہ پوری مغربی دنیا پر اسلام کی حکمرانی قائم ہو گی جو انشاء اللہ ایک بار پھر اسلامی ریاست کے قیام کے بعد ضرور پوری ہو گی۔ اور انشاء اللہ اسلامی ریاست کے قیام کے بعد یہ امت ایک بار پھر دنیا کی عظیم امت بنے گی اور اس بات کو یقینی بنائے گی کہ اسلام دنیا کے تمام دیگر نظام ہائے حیات پر مکمل طور پر حاوی ہو جائے تاکہ رسول اللہ صَلَّى اللَّهُ عَلَيْهِ وَسَلَّمَ کی بعثت کے مقصد کو مکمل کر دیا جائے۔

تور بیان کا مہینہ اور ماضی میں ملنے والی خوشخبریاں ہمارے لیے جو ش و جذبے کا باعث ہوئی چاہیے کہ ہم ایک بار پھر اسلام کے جھنڈے کو سب سے بلند کریں، جو مظلوموں پر ہونے والے ظلم کا خاتمہ کرے اور ظالم حکمرانوں کو ان کے ظلم پر خبردار کرے اور ان کی گوشتمانی کرے۔ اس مہینے کی عظمت ہمیں مجبور کرے کہ ہم موجودہ ظالم حکمرانوں کے ظلم کے باوجود اسلام کے نفاذ کے لیے صبر و استقامت کے ساتھ جدوجہد کریں۔ رسول اللہ صَلَّى اللَّهُ عَلَيْهِ وَسَلَّمَ کی محبت ہمیں اس قدر عزیز ہو جائے کہ ہم ان قومیتوں کی جھوٹی دیواروں کو گردیں جس نے ہمیں پچاہ سے زائد ممالک میں بانٹ رکھا ہے اور ہم لکھ طیبہ کے جھنڈے تلے ایک بار پھر یکجا ہو جائیں۔ ربع الاول کے مہینے میں رسول اللہ صَلَّى اللَّهُ عَلَيْهِ وَسَلَّمَ کی بھرت کا ذکر ہمارے فوجی افسران اور جوانوں میں یہ جو ش و جذبے پیدا کر دے کہ وہ اسلامی ریاست کے قیام اور اسلام کے نفاذ کے لیے مدد فراہم کر دیں۔ اور یہ مہینہ ہم میں وہ تڑپ اور بے چینی پیدا کر دے کہ ہم رسول اللہ صَلَّى اللَّهُ عَلَيْهِ وَسَلَّمَ کے پیغامِ رحمت کو پوری انسانیت تک پہنچانے کے لیے زبردست طریقے سے تحرک ہو جائیں۔ آئیں کہ ایک بار پھر ماضی کی طرح اس امت کو دوبارہ اس عظیم مقام پر پہنچادیں کہ وہ پوری انسانیت پر گواہ بن جائے۔ اسلام کو ایک ریاست کی شکل میں نافذ کریں اور اس پیغامِ ہدایت کو تمام دیگر ادیان اور نظام ہائے حیات پر حاوی کر دیں۔